



MALTA

TRIBUNAL GĦAL TALBIET ŻĠĦAR

ĠUDIKATUR DR.

NADIA H. VELLA

Seduta tad-9 ta' Diċembru, 2014

Talba Numru. 715/2014

Network Publications Limited

vs.

Windmill Aluminium Limited

It-Tribunal

Ra l-Avviż tat-talba fl-ismijiet premessi, ippreżentat fl-20 t'Ottubru 2014, li permezz tiegħu is-soċjeta` attriċi talbet il-ħlas tas-somma ta' mitejn u tmienja u erbgħin Ewro u għaxar ċenteżmi (€248.10), mingħand is-soċjeta' konvenuta – rappreżentanti prezz ta' reklamar fuq il-pubblikazzjoni Economic Update għax-xahar ta' Jannar 2013;

Ra li mill-atti jirriżulta li għalkemm is-soċjeta` konvenuta ġiet debitament notifikata kemm bl-Avviż tat-Talba u wkoll bl-Avviż tas-Seduta, hija ma kkontestatx il-kawża fit-terminu preskritt mil-liġi.

Kopja Informali ta' Sentenza

Ra illi fis-seduta tal-24 ta' Novembru 2014, deher is-Sur Grazio Debono in rappreżentanza tas-soċjeta` konvenuta fejn dana xehed u għan-nom u in rappreżentanza tas-soċjeta` konvenuta ammetta t-talba attriċi kif dedotta u kkonferma l-ammont mitlub mill-istess soċjeta` attriċi.

Għaldaqstant, fuq ammissjoni, it-Tribunal jilqa` t-talba attriċi u konsegwentement jikkundanna lis-soċjeta` konvenuta tħallas lis-soċjeta` attriċi is-somma ta' mitejn u tmienja u erbgħin Ewro u għaxar ċenteżmi (€248.10), bl-imgħax legali dekorribbli mid-data tal-preżentata tal-Avviz tat-Talba u cioe mill-20 ta' Ottubru 2014, sad-data tal-pagament effettiv.

L-ispejjeż huma a kariku tas-soċjeta` konvenuta.

< Sentenza Finali >

-----TMIEM-----